

## ОТВОРЕН ПОВИК ДО ПРАВНИ ЛИЦА за продукција и реализација на театарска претстава

### Основни информации

Центарот за истражување и информирање за животната средина „Еко-свест“ во рамки на проектот „БИТОЛА БЕЗ ЈАГЛЕН“ има потреба од продукција и реализација на театарска претстава, која реално ќе ги претстави еколошките проблеми од работата на термоцентралите на фосилни горива и ќе иницира локална и национална дебата за иднината на регионот без употреба на јагленот.

### Цел на активността

Ангажираната страна ќе биде одговорна за развивање, продуцирање и изведба на театарска претстава која ќе допринесе за зголемување на свесноста за штетните последици по животот на луѓето, како и животната средина од работењето на термоцентралите на фосилни горива.

Театарската претстава се предвидува да се изведе на најмалку 3 (три) локации на територијата на државата и тоа во општините: Битола, Новаци и Могила.

Театарската претстава треба да биде копродукција помеѓу Еко-свест и ангажираната страна.

Еко-свест нема да разгледува понуди и предлози во кои театарската претстава на тема поврзана со подигнување на јавната свест за намалување на користењето на енергија од фосилни горива и промоција на алтернативни извори на енергија не е основа на понудата.

### Работни задачи и одговорности на понудувачот

1. Предлог на соодветен текст и сценарио за една театарска претстава на македонски јазик со соодветна тематика на наведената проблематика.
2. Успешно режирање/продукција на театарска претстава, со соодветна тема на наведената проблематика.
3. Осмислување соодветен наслов за театарската претстава.
4. Обезбедување учество на сите потребни учесници и реализирање кастинг за избор на актери.
5. Обезбедување соодветна костимографија, сценографија, како и соодветен звук и осветлување кои ќе одговараат на синопсисот на претставата.
6. Организирање состаноци најмалку 1 (еднаш) месечно со претставници од Еко-свест, со цел известување за постигнатиот напредок.
7. Обезбедување дизајн на плакат и брошура, како и нивна продукција и дистрибуција.
8. Осмислување и реализација на промоција на театарската претстава преку користење на традиционални медиуми и дигитални медиуми.

9. Обезбедување јавно изведување на претставата пред локалната заедница на (најмалку) 3 (три) општини: Битола, Новаци и Могила, со минимална посетеност од 300 посетители.
10. Обезбедување соодветна документација на сите чекори во продукцијата на театарската претстава и предложување соодветен модел за споделување на правата за понатамошна дистрибуција и изведба на театарската претстава по некомерцијални и комерцијални услови по завршување на проектот.

Детален преглед со опис на работната задача се наоѓа во Анекс 1 од Повикот.

### **Временска рамка за доставување на понуда**

Краен рок за пријавување е среда, 20 декември 2023 година, до 12:00 часот на електронската адреса: [contact@ekosvest.com.mk](mailto:contact@ekosvest.com.mk), со назнака: Пријава за Театарска Претстава. Пријавите кои ќе пристигнат по наведениот рок или без целосна документација, нема да бидат разгледувани.

Еко-свест ќе ги контактира сите понудувачи, не подоцна од 7 работни дена од истекот на периодот за доставување на понуда, за да ги извести за резултатот од постапката.

Сите понудувачи кои не биле избрани на повикот имаат можност во рок од 5 календарски дена да поднесат Приговори по однос на постапката.

### **Критериуми за избор на најсоодветна понуда**

По истекот на рокот за пријавување, ќе се креира Комисија од 3 члена, која ќе изврши бодување на пристигнатите понуди.

Бодувањето на пристигнатите понуди ќе се изврши на следниот начин:

- Техничка понуда (70 поени)
- Финансиска понуда (30 поени)

### **Потребна документација за пријавување**

Технички дел на понудата

1. Кратко сиже на сценариото на театарската претстава и предлог промотивен пакет.
2. Потпишани изјави или пред-договори со сите наведени учесници со кои се потврдува нивното учество.
3. Изјава, согласност или пред-договори за регулирање на авторските права.
4. Доказ за реализација/учество во најмалку 1 (една) продукција во која учествувале професионални уметници во последните 5 (пет) години.
5. Референци за претходно слично искуство со соодветни интернет линкови.
6. Податоци за контакт на лицето одговорно за пријавата и комуникацијата со Еко-свест.
7. Меморандуми или договори за соработка кои се поврзани со понудата.

Финансиски дел на понудата:

8. Финансиска понуда.
9. Тековна состојба на правниот субјект кој е носител на понудата, не постара од 6 (шест) месеци.
10. Пополнета изјава (Анекс 2)

Доставените материјали остануваат во архива на Еко-свест.

### **Временска рамка за спроведување на активноста**

Периодот на имплементација е помеѓу 1 јануари и 31 август 2024 година. По склучување на договорот, избраната страна ќе има период од 8 (осум) месеци за реализација на договорените активности, почнувајќи од месец јануари 2024 година.

### **Буџет**

Максималниот буџет достапен за извршување на горенаведените задачи изнесува 492.000 МКД со вклучен ДДВ износ.

Заинтересираните треба да достават понуди во македонски денари, со посебно назначен ДДВ и вкупен износ на понудата. Предложениот буџет треба да биде разложен по клучни ставки од реализацијата. Нема наложен формат за поднесување на буџет и истиот треба да биде предложен од заинтересираните кандидати.

Во предложениот буџет треба да бидат вклучени сите трошоци потребни за целосна реализација, промоција и изведба на претставата, со сите потребни трошоци за сите учесници во театарската претстава, без дополнителни трошоци за Еко-свест.

## **Анекс 1: Опис на работната задача**

### **Опис на услугата**

Центарот за истражување и информирање за животната средина Еко-свест од Скопје, во рамки на своите редовни активности, планира низа јавни активности во текот на 2024 година за подигнување на информираноста и свесноста на граѓаните, особено во Битолскиот регион за алтернативите во енергетскиот сектор во регионот, со цел намалување на јаглеродните емисии и зголемување на користењето на обновливи извори на енергија (ОИЕ). Во рамки на активностите насочени кон пошироката јавност планирано е **развивање, продуцирање и изведба на театарска претстава** од професионални независни, односно алтернативни продукции или копродукции која ќе придонесе за зголемување на свесноста за штетните последици по животот на луѓето, како и животната средина, од работењето на термоцентралите на фосилни горива (јаглен, лигнит, нафта и гас). Театарската претстава треба да биде копродукција помеѓу Еко-свест и ангажираната страна.

### **Основни информации**

Центарот за истражување и информирање за животната средина Еко-свест истражува, информира и делува кон унапредување на јавните политики и навиките за одржливо живеење и заштита на животната средина. Нашата визија е праведно, одговорно и совесно општество каде здрави граѓани одржливо живеат во благосостојба и хармонија со животната средина. Своите мисија и визија ги остваруваме преку различни иницијативи кои вклучуваат поддршка и поттик на граѓанската свесност и активно учество на локалните заедници. Промовирањето на практични решенија во соработка со организации и институции, дополнително допринесуваат кон исполнување на нашата визија и мисија. За нашиот успех, доказ се јавните кампањи за подигнување на свеста за климатските промени, заштитата на природата и водите, аерозагадувањето, енергетската транзиција и зелената трансформација кои ги спроведуваме повеќе од две децении и имаат допрено до над 1 милион граѓани.

Проектот во чии рамки се предвидува оваа активност, има цел подигнување на јавната свест за штетноста од користењето на фосилни горива при работењето на термоцентралите, особено во Битолскиот регион. Како алтернативи на производството на енергија од фосилни горива се наведуваат бројни решенија, меѓу останатите се промовираат и фотоволтаичните и ветерните електрани, кои може, а и треба да се поставуваат на необработливо и веќе деградирано земјиште. Македонија располага со доволно деградирани површини за поставување на централи кои ќе работат на обновливи извори (ОИ) за да се задоволат енергетските потреби на целата држава. Затворањето на јагленокопите и термоелектраните на јаглен не треба да се третира како табу тема. Напротив, треба отворено да се дискутира за плановите на локално и централно ниво и да се разработат практични и реални решенија кои ќе одговорат на социјалниот, економскиот и еколошкиот предизвик во регионот. Со оваа активност, Еко-свест цели да ја иницира токму оваа дискусија во јавноста со цел да поттикне вистински решенија и реални инвестиции во овој сектор имајќи ја предвид граѓанската благосостојба.

### **Цел на услугата**

Развивање, продуцирање и изведба на театарска претстава од професионални

независни, односно алтернативни продукции или копродукции која ќе придонесе за зголемување на свесноста за штетните последици по животот на луѓето, како и животната средина од работењето на термоцентралите на фосилни горива.

Театарската претстава се предвидува да се изведе на најмалку 3 (три) локации на територијата на државата и тоа во општините: Битола, Новаци и Могила.

Театарската претстава треба да биде копродукција помеѓу Еко-свест и ангажираната страна.

### **Обем и детален опис на услугата**

За успешна реализација на активноста во договорениот временски рок, ангажираната страна е потребно да ги спроведе следниве активности:

- Да предложи соодветен текст и сценарио за една театарска претстава на македонски јазик со соодветна тематика на наведената проблематика и истото да го финализира во заедничка консултација со Еко-свест.
- Успешно режирање/продукција на театарска претстава, со соодветна тема на наведената проблематика;
- Да осмисли соодветен наслов за театарската претстава;
- Да обезбеди учество на сите потребни учесници и да реализира кастинг за избор на актери;
- Да обезбеди соодветна костимографија, сценографија, соодветен звук и осветлување, кои одговараат на синопсисот на претставата;
- Да се состанува најмалку 1 (еднаш) месечно со претставници од Еко-свест, со цел известување за постигнатиот напредок;
- Да обезбеди дизајн на плакат и брошура и нивна продукција и дистрибуција;
- Да осмисли и реализира промоција на театарската претстава со користење на традиционални медиуми и дигитални медиуми;
- Да обезбеди јавно изведување на претставата пред локалната заедница на (најмалку) 3 (три) општини: Битола, Новаци, Могила;
- Да обезбеди соодветно документирање на сите чекори во продукцијата на театарската претстава и да предложи соодветен модел за споделување на правата за понатамошна дистрибуција и изведба на театарската претстава под некомерцијални и комерцијални услови и по завршување на проектот.

**Сите активности кои ќе бидат предмет на договори и ќе се спроведат треба да се претходно консултирани и одобрени од страна на надзорот на проектот.**

### **Временска рамка**

Периодот на имплементација е помеѓу 1 јануари и 31 август 2024 година. По склучување на договорот, избраната страна ќе има период од 8 (осум) месеци за реализација на договорените активности, почнувајќи од месец јануари 2024 година.

Предложената временска рамка за ангажманот е следна:

<i>Резултат</i>	<i>Краен рок</i>
Склучување на договор	декември 2023 - јануари 2024



Центар  
за истражување  
и информирање  
за животна средина  
„ЕКО-СВЕСТ“ СКОПЈЕ

Подготовка и потврда на конечен текст и сценарио за театарска претстава	јануари-април 2024
Продукција на театарската претстава	април-мај 2024
Промоција и реализација на театарска претстава најмалку во три општини	мај-јули 2024

### **Буџет**

Максималниот буџет достапен за извршување на горенаведените задачи изнесува 492.000 МКД со вклучен ДДВ износ.

### **Комуникација и надзор на проектот**

Ангажираната страна ќе назначи лице за контакт кое ќе биде одговорно за навремена и точна комуникација и координација со Еко-свест.

Еко-свест ќе биде одговорен за надзорот за напредокот на активноста и почитувањето на договорите и договорените страни.

### **Контакт лице**

Контакт лица за проектот ќе бидат:

1. Жарко Конески

Е-маил: [zarko@ekosvest.com.mk](mailto:zarko@ekosvest.com.mk)

Контакт телефон: +389(0)70 38 77 60

2. Ивица Стојановски

Е-маил: [ivica@ekosvest.com.mk](mailto:ivica@ekosvest.com.mk)

Контакт телефон: +389(0)72 25 36 13

## Анекс 2: Изјава од понудувач

### ИЗЈАВА

Јас, долупотпишаниот \_\_\_\_\_ (име и презиме) во функција на овластен застапник на \_\_\_\_\_ (име на правното лице) со целосна морална и материјална одговорност изјавувам дека правното лице кое го застапувам нема ограничувања да биде понудувач во овој повик и дека поконкретно

- Правното лице не се наоѓа во стечајна постапка, банкрот или судски спор, правното лице нема склучено договор со доверители без можност да ги сервисира обврските кон кредиторите, и истото нема суспендирање на деловните активности на правниот субјект, односно активностите на правното лице не се предмет на постапка во врска со овие прашања или не се во било каква аналогна ситуација што произлегува од слична постапка предвидена во националното законодавство и регулативи;
- Правното лице и овластениот застапник не се осудени за прекршок по основ на непрофесионално однесување, со пресуда која има сила на *res judicata*;
- Правното или физичко лице застапник не е обвинето за тежок прекршок и/или недолично професионално однесување, по било кој основ докажано како праведно обвинето;
- Правното или физичкото лице застапник не се утврдени за виновни со правосилна пресуда или со правосилна административна одлука за тешко недолично професионално однесување прекршувајќи ги важечките закони и прописи или етичките стандарди апликативни за професионалната област во рамки на која субјектот делува, или соучествувајќи во било какво несоодветно однесување кое има влијание врз неговиот професионален кредибилитет и кога таквото однесување укажува на погрешна намера или груба небрежност, вклучително и особено кое било од следното: измама или небрежно погрешно прикажување на информации потребни за проверка на отсуството на основи за исклучување или исполнување на критериумите за избор или спроведување на договорот, вршење притисок или влијание при процесот на донесување одлука, или обид да се добијат доверливи информации за предности во постапката на набавка;
- Правното лице ги исполнува обврските за плаќање на придонеси за социјално осигурување на вработените или плаќање даноци согласно законските одредби на земјата во која правниот субјект е основан или со одредбите важечки за земјата каде треба да се спроведе договорот;
- Правното лице не е предмет на пресуда која има сила на *res judicata* за измама, корупција, инволвираност во криминални дејствија или која било друга незаконска активност штетна за финансиските интереси на организацијата и донаторите.

На ден \_\_\_\_\_ година

Име и презиме на застапникот

Потпис и печат